

نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

پریس ریلیز

پھلوں کو خطرناک مکھی سے محفوظ کرنے کے لئے منصوبہ پر کام جاری، پھلوں کی برآمدات میں اضافہ متوقع
تیس اضلاع میں کسان دوست منصوبہ شروع، کاشتکاروں میں خوشحالی کی نئی لہر، پھل کی مکھی کا خاتمہ یقینی
لاہور: 26 جولائی 2017 () ڈائریکٹر جنرل زراعت (توسیع) سید ظفر یاب حیدر نقوی نے کہا ہے کہ پھل
کی مکھی پر قابو پانے کے لئے 30 اضلاع میں منصوبہ تیزی سے جاری ہے، اس منصوبہ سے پھل کی پیداوار میں اضافہ
ہوگا اور اس سے کاشتکار کو بہتر منافع ملے گا، انہوں نے مزید کہا کہ پنجاب کے دس اضلاع میں امرود، دس اضلاع میں
کینو اور دس اضلاع میں آم پر پھل کی مکھی کنٹرول کر رہے ہیں، یہ چار سالہ منصوبہ ہے جو 2019 میں مکمل ہوگا،
انہوں نے کہا کہ پھل کی مکھی پر قابو پانے کے لئے زہر نہیں استعمال کیا جاتا، اسے مخصوص کیمیکل کے ذریعہ قابو پایا جاتا
ہے، پھل کی مکھی پھلوں کو بہت نقصان پہنچاتی ہے اس لئے بروقت اس پر قابو پانا بہت ضروری ہے، یہ منصوبہ اپنی مثال
آپ ہے اس منصوبہ سے آم، امرود، کینو کی پیداوار میں غیر معمولی اضافہ ہوگا اور ہماری برآمدات بھی بڑھے گی، انہوں
نے مزید کہا کہ پاکستان کے پھل خوش ذائقہ اور کم قیمت کی وجہ سے دنیا بھر میں پسند کئے جاتے ہیں، اس طرح کے
کسان دوست منصوبوں سے پاکستان کے پھل کی مانگ میں مزید اضافہ ہوگا، اس منصوبے سے کسان میں خوشحالی کی نئی
لہر نے جنم لیا ہے اور کسانوں نے محکمہ زراعت کے اقدامات کی ستائش کی ہے۔

☆☆☆